


UNIVERSAL  
LIBRARY

OU\_188698

UNIVERSAL  
LIBRARY





**OSMANIA UNIVERSITY LIBRARY**


Call No. 955945 Accession No. 6910

Author 7935 محمد رحيم بن محمد - 1

Title اصحیٰ - حوالہ کریم

This book should be returned on or before the date last marked below.





Checked 1978

# اصحابِ ائمہ

## بسمع کیا

جناب حاجی محمد اسماعیل خان صاحب نیں دتاولی نے

بہارِ نبوی

بہارِ نبوی



# فہرست

صفحہ	نام	صفحہ	نام
۲۷	ترمذی شریف ..	۹	حضرت ابو بکرؓ ..
۲۰	حضرت امام جعفر ..	۲۹	ابو حنیفہؒ ..
۱۷	حسن ..	۸	ابو ذرؓ ..
۲۱	حسن عسکری ..	۱۶	ابو عبیدہؓ ..
۱۸	حسین ..	۹	ابو ہریرہؓ ..
۳۱	حبیل ..	۳۱	ابو یوسفؒ ..
۹	خلفائے اربعہ ..	۵	اصحابہ ..
۱۷	دوازده امام ..	۶	اصحاب بدرؓ ..
۳۲	حضرت امام زفر ..	۱۲	اصحاب ثلثہؓ ..
۱۹	زین العابدین ..	۷	اصحاب صفہؓ ..
۹	حضرت سلمان ..	۶	انصارؓ ..
۱۵	سعد ..	۲۹	امہ اربعہ ..
۱۶	سعید ..	۱۹	حضرت امام باقرؓ ..
۲۶	سنن ابو داؤد شریف ..	۷	حضرت بلالؓ ..
۳۰	حضرت امام شافعی ..	۲۳	یحیٰی شریف ..
۵	صحابہ ..	۱۳	پنجن ..

نام	صفحه	نام	صفحه
صحابی .. ..	۵	حضرت عمر .. ..	۱۰
صحاب سته .. ..	۲۲	حضرت امام مالک .. ..	۳۰
حضرت طلحه .. ..	۱۶	.. .. محمد .. ..	۳۲
حضرت عبدالرحمن .. ..	۱۵	.. .. محمد تقی .. ..	۲۱
.. عبدالله .. ..	۸	.. .. محمد مهدی .. ..	۲۲
.. عثمان .. ..	۱۱	مسلم شریف .. ..	۲۵
عشره مبشره .. ..	۱۴	حضرت امام موسی .. ..	۲۰
حضرت علی .. ..	۱۲	مؤطا شریف .. ..	۲۹
.. علی رضا .. ..	۲۶	مهاجرین .. ..	۶
.. علی نقی .. ..	۲۱	نسائی شریف .. ..	۲۸



# اصحاب و ائمہ کرام

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمین۔ الصلوٰۃ والسلام علیٰ رسولہ محمد خاتم النبیین و علیٰ آلہ و اصحابہ و ذریتہ و امتہ اجمعین برحمتک یا ارحم الراحمین اما بعد مجھ اسمعیل ساکن آگرہ ولد حاجی محمد فیض احمد خان صاحب رحمۃ اللہ علیہ ہمارے مکرمہ رئیس دتاؤلی ضلع علی گڑھ نے ان حالات کو رسالہ (افادہ) کے سلسلہ (واستان پاستان و سخنان راستان) کے لئے جمع کیا اور لکھا تھا۔ لیکن چونکہ (افادہ) کے واسطے جو مضامین جمع ہو گئے ہیں۔ وہ اس قدر ہیں کہ برسوں ختم نہ ہوں گے۔ اور یہ سلسلہ ایک خاص قسم کا ہے اس واسطے میں نے اس کو یہ شکل رسالہ از نام (اصحاب و ائمہ کرام) چھاپا ہے خداے تعالیٰ اس کو مقبول قرار دے۔

مارچ ۱۹۱۸ء

مقام اکبر آباد

## بسم اللہ الرحمن الرحیم

ہمارے لٹریچر میں بہت سے مجلے ایسے بر زبان ہیں کہ اُن کی توضیح و تشریح کی سب کے خصوصاً بچوں۔ بچوں اور بی بیوں اور نینا انگریزی پڑھے ہوؤں کی واقفیت کے واسطے اردو میں ایک جگہ پر جمع کر دینا مناسب اور ضروری ہیں۔ اُمید ہے کہ یہ تحریر بار بار پڑھی اور پڑھوائی جائے گی تاکہ مثل حفظ کے ہو جائے۔

وہ مجلے یہ ہیں :-

(صحابی - صحابہ - اصحاب) (مُہاجرین) (انصار) (اصحاب بدر)  
 (اصحابِ صفّہ) (خلفاءِ اربعہ) (پنج تن) (اصحابِ ثلاثہ)  
 (عشرہ مبشرہ) (دوازده امام) (صحابِ ستہ) (ائمہ اربعہ)

جن بزرگوں کے نام اس ذیل میں آئے ہیں اُن کی نہایت مختصر سوانح عمریاں لکھ دی گئی ہیں۔ تاکہ یاد رکھنے میں آسانی ہو۔ یہ سب حالات ان کتابوں سے ترجمہ بطور خلاصہ کے کئے گئے ہیں (آسامی - قصص الانبیا و خلفاء - آراء الملل - قاموس الاعلام) وغیرہ۔

## صحابی-صحابہ-اصحابؓ

صحابہ کی جمع اصحاب ہے۔ صحابہ یا صحابی کس کو کہیں گے۔  
اس میں اختلاف ہے۔

حضرت (سعید بن مسیب) فرماتے ہیں کہ صحابی وہ مسلمان ہے  
جو حضور رسول مقبول محمد مصطفیٰ صلی اللہ علیہ وسلم کے پاس کم سے کم  
ایک سال رہا ہو۔

بعض کا خیال ہے کہ (صحابی) وہ ذات والا صفات ہے کہ  
جس نے بلوغ کے بعد حالت اسلام میں رسول کریم صلی اللہ علیہ وسلم  
کو دیکھا ہو۔ خواہ ایک ساعت ہی کیوں نہ دیکھا ہو۔

بعضوں نے کہا ہے کہ (صحابی) وہ خوش نصیب مسلمان ہے۔  
کہ جو سفر و حضر میں حضور نبی کریم صلی اللہ علیہ وسلم کی خدمت کا شرف  
حاصل کر سکا ہو۔

لیکن علماء کرام کا زیادہ گروہ یہی فرماتا ہے کہ (صحابی) اُس کو  
کہیں گے جس نے جمال مبارک نبی برحق صلی اللہ علیہ وسلم کی زیارت  
کی ہو خواہ اُس زیارت کی مدت کیسی قلیل کیوں نہ ہو۔

اس آخری اصول کی بنا پر ایک لاکھ تیس ہزار حضرات کرام  
صحابی با اصحاب کہائے جانے کا استحقاق رکھتے ہیں۔ رضوان اللہ  
علیہم اجمعین۔

## مہاجرین

وہ صحابہ کرام ہیں جنہوں نے فتح مکہ سے پہلے مکہ مکرمہ کو چھوڑ کر  
خواہ حضور پر نور صلی اللہ علیہ وسلم کے ساتھ یا بعد میں مدینہ طیبہ کو  
ہجرت کی۔ فتح مکہ مکرمہ کے بعد جنہوں نے ہجرت کی ہے وہ داخل  
مہاجرین نہیں ہیں۔

## انصار

انصار اُن صحابہ کرام رضی اللہ عنہم کو کہتے ہیں جو مدینہ طیبہ کے  
باشندے تھے اور اُنہوں نے دینِ مبین اسلام قبول فرمایا اور مہاجرین  
اور مذہبِ اسلام کی مدد کی۔

## اصحابِ بدر رضی اللہ عنہ

سُدھ کے رمضان شریف میں جو لڑائی (بدر) میں ہوئی تھی۔  
اُس میں جو صحابہ کرام رضی اللہ عنہم شریک تھے اُن کو (اصحابِ بدر)  
کہتے ہیں۔ یہ تین سو پانچ بزرگ تھے۔ ان میں سے ساٹھ (مہاجرین)  
میں سے تھے اور باقی (انصار) میں سے۔ ان کو (بدریون) اور  
(بدری) بھی کہتے ہیں۔

## اصحابِ صفہ رضی اللہ عنہم

مدینہ طیبہ کی مسجد نبوی میں جو غریب صحابی رہا کرتے تھے اُن کو (اصحابِ صفہ) کہتے ہیں۔ ان کی تعداد چونتیس تک پہنچ گئی تھی۔ حضور نبی مکرم صلی اللہ علیہ وسلم ہر روز ان میں سے بعض کو اپنے پاس سے کھانا کھلاتے تھے اور بقیہ کو مختلف صحابیوں کے پاس بھیج دیا کرتے تھے جن کی وہ دعوت کیا کرتے تھے۔ ان میں سے حضرت بلال - عبداللہ بن مسعود - ابوذر غفاری - سلمان فارسی - ابوہریرہ رضی اللہ عنہم زیادہ مشہور ہیں۔

ان کے مختصر حالات یہ ہیں :-

### حضرت بلال رضی اللہ عنہ

آپ موزنین اور خدام جناب رسول پاک صلی اللہ علیہ وسلم میں سے ہیں۔ مکہ میں ساٹھ برس سے زیادہ عمر میں آپ کا انتقال ہوا ہے

آپ حبشی الاصل ہیں مگر پیدائش آپ کی مکہ مکرم میں ہوئی۔ آپ اُسی حالت میں جبکہ ایک کافر کے غلام تھے شرف اسلام سے مشرف ہو گئے تھے۔ اس بنا پر آپ کا آقا آپ پر سخت ظلم کرتا تھا۔ آپ کو دھوپ میں لٹاتا۔ اور بڑا سا پتھر آپ کی چھاتی پر رکھ دیتا۔ اور کہتا کہ جب تک ترک اسلام نہ کرے گا ایسا ہی تیرا حال ہوگا۔

مگر آپ اُسی حالت میں توحید کا ہی اقرار کرتے۔ یہ ظلم دیکھ کر حضرت ابو بکر صدیق رضی اللہ عنہ نے آپ کو خرید لیا اور آزاد کر دیا۔ آپ کی خدمت اذان دینے کی تھی اور نیز حضور پر نور صلی اللہ علیہ وسلم کی خدمت میں حاضر رہتے تھے۔ حضور پر نور صلی اللہ علیہ وسلم کی وفات کے بعد آپ نے فراق بنی کریم صلی اللہ علیہ وسلم میں شام کی ہجرت کر لی۔ پھر ایک مرتبہ مدینہ طیبہ آئے تھے۔

**حضرت (عبداللہ بن مسعود) رضی اللہ عنہ**  
حضور نبوی صلی اللہ علیہ وسلم کی خدمت کرنے کا آپ کو فخر ہے غزوہ بدر میں آپ شریک تھے۔

**حضرت (البوذہ غفاری) رضی اللہ عنہ**  
نام و ولایت (جندب بن جنادہ) (ذَر) چھوٹی چوٹی کو کہتے ہیں چونکہ آپ خود اور آپ کے صاحبزادے نجیف الحِشۃ تھے اس وجہ سے آپ کا لقب (البوذہ) پڑ گیا۔ مکہ مکرمہ کی فتح میں آپ تین سو سپاہیوں کے افسر تھے۔ رسول خدا صلی اللہ علیہ وسلم کے ساتھ سچی محبت رکھنے اور اُس پر استقلال میں آپ ضرب المثل تھے۔ حضرت ابو بکر صدیق رضی اللہ عنہ کی رحلت کے بعد آپ شام کو ہجرت کر کے چلے گئے تھے۔ حضرت عثمان رضی اللہ عنہ کی خلافت تک وہیں رہے۔ پھر حضرت معاویہؓ نے وہاں سے آپ کو چلے جانے پر مجبور کیا اور آپ کو مدینہ طیبہ کے قریب (ربذہ) مقام پر بھیج دیا جہاں پر سلسلہ

میں رحلت فرمائی۔ آپ (آل رسول) کے عاشق تھے۔

**حضرت (سلمان فارسی) رضی اللہ عنہ**

آپ حضور نبوی کے خدمتیوں میں سے ہیں۔ آپ ایرانی تھے اور ذی علم تھے مگر آپ کو مالک شام میں یہودیوں نے پکڑ کر بیچ ڈالا تھا۔ جب مدینہ طیبہ میں آئے تو ایک دن حضور نبوی صلی اللہ علیہ وسلم سے آپ نے اپنا عرض حال کیا تو حضور نے اُن کے مالک کو قیمت دے کر لے لیا اور آزاد کر دیا۔

**حضرت (ابو ہریرہ) رضی اللہ عنہ**

اسم شریف (عبدالرحمن) خبیر کی لڑائی میں آپ شریک تھے آپ بلیوں کو بہت پیار کرتے تھے ایک دن جناب رسالت مآب صلی اللہ علیہ وسلم نے دیکھا کہ آپ بلی کو گود میں لئے جا رہے ہیں تو حضور نے فرمایا (انت ابو ہریرۃ) یعنی تم بلیوں کے گویا باپ ہو۔ (ہر) عربی میں بلی کو کہتے ہیں۔ جب سے آپ کی کنیت (ابو ہریرہ) پڑ گئی۔ آپ سے بہت حدیثیں مروی ہیں **عنه** یا **سفعه** میں آپ نے انہفال کیا

## خلفاء اربعہ

(خلفاء راشدین بھی ان کو کہتے ہیں) یہ ہیں: —

**خلیفہٴ اوّل رضی اللہ عنہ**

شہرت (ابوبکر صدیق) رضی اللہ عنہ۔ نام اور ولایت (عبداللہ بن

ابن قحافہ) ہجرت کے وقت آپ اُس غار میں جس میں رسول کریم صلی اللہ علیہ وسلم پوشیدہ رہے حضرت ابو بکر رضی اللہ آپ کے ساتھ تھے چنانچہ (صدیق) لقب اُس وقت سے ہے۔ صدیق کے معنی ہیں (سچا دوست)۔ آزاد اور بالغ۔ مردوں میں سے پہلے ایمان لائے آپ ہیں۔

آپ حضور رسالت پناہ سے عمر میں دو سال چھوٹے تھے۔ حضور نبوی کی وفات کے بعد آپ ۱۱۔ ربیع الاول سلسلہ ہجری کو بذریعہ انتخاب خلیفہ مقرر ہوئے۔ دو برس تین مہینے نو دن فرائض خلافت انجام دئے۔ ۶۳ سال کی عمر میں ۱۳ جمادی الاخر سلسلہ میں آپ نے انتقال فرمایا۔

آپ ایک دولتمند شخص تھے۔ رسول مقبول صلی اللہ علیہ وسلم کے پاس مدفون ہیں۔ آپ نہایت خلیق اور فصیح البیان تھے۔ چہرہ خوبصورتی لئے ہوئے تھا۔ بدن دُبلّا سا تھا۔ آنکھیں کسی قدر گڑھے میں تھیں۔ رخسارے اُبھرے ہوئے تھے۔

### خلیفہ دوم رضی اللہ عنہ

اسم مبارک و ولادت (عمر بن الخطاب) کنیت (ابو حفص) (فاروق) کر کے بھی آپ کی شہرت تھی یعنی (عمر فاروق) کر کے سلسلہ میں آپ خلیفہ قرار دئے گئے۔ آپ کا تقرر بذریعہ نامزدگی ہوا تھا۔ یعنی حضرت (ابو بکر رضی اللہ عنہ) نے اپنی وفات کے قریب آپ کو



خلیفہ مقرر کر دیا تھا۔ عہدگی انتظام میں آپ نے وہ شہرت حاصل کی جو کسی دوسرے انسان کو اب تک میسر نہیں ہوئی۔ آپ غایت درجہ کے منکسر المزاج۔ باخبر۔ مدبر۔ ذی رعب تھے۔ سترہ ہجری میں ۱۳ ذی الحجہ کو ساٹھ سال کی عمر میں آپ نے بذریعہ شہادت وفات پائی۔ ایک کافر غلام نے آپ کو خنجر سے شہید کر دیا۔ آپ حضور نبوی کے پاس مدفون ہیں

**خلیفہ سوم رضی اللہ عنہ**

نام و ولدیت (عثمان بن عفان) کنیت (ابو عبد اللہ) حضور پر نور رسول خدا کی دو صاحب زادیوں سے آپ کا نکاح ہوا تھا اس وجہ سے آپ کی شہرت (ذوالنورین) کر کے بھی تھی۔ حضرت عمر خلیفہ دوم رضی اللہ عنہ بوجہ زخم کے جب اپنی حیات سے مایوس ہوئے تو آپ نے چند صحابیوں کو (حکم) پنج مقرر کر دیا کہ وہ اپنے میں سے جس کو چاہیں خلیفہ مقرر کر لیں۔ چنانچہ بعد وفات حضرت عمر رضی اللہ عنہ کے محرم سترہ ہجری میں آپ کو بچوں نے خلیفہ قرار دیا۔ ذی الحجہ سترہ میں بیاسی سال کی عمر میں آپ باغیوں کے ہاتھ سے شہید ہوئے (جنت البقیع یعنی مدینہ طیبہ کے قبرستان میں) آپ مدفون ہیں۔ آپ قرآن مجید پڑھتے تھے کہ شہید کئے گئے۔ آپ کے خون کی چند بوندیں قرآن مجید کی اس آیت پر (فسیکفیکہم اللہ وہو السميع العلیم) پر بھی پڑیں۔ آپ میانہ قد سانولے رنگ خوبصورت شخص تھے۔ ڈاڑھی بڑی تھی۔ دولت مند اور نہایت شرمیلے تھے۔

## خلیفہ چہارم رضی اللہ عنہ

شہرت (علی المرتضیٰ) نام و ولایت (علی ابن ابی طالب)  
 حضور پرنور صلی اللہ علیہ وسلم کی صاحب زادی (حضرت فاطمہ)  
 رضی اللہ عنہا کا نکاح (حضرت علی المرتضیٰ) کے ساتھ ہوا تھا۔  
 حضرت عثمان غنی رضی اللہ عنہ کی شہادت کے بعد ششمہ ہجری میں  
 از روئے انتخاب آپ چوتھے خلیفہ مقرر ہوئے۔ آپ نے مرکز حکومت  
 یعنی دار الخلافہ شہر (کوفہ) کو مقرر کیا۔ آپ ایک بڑے شجاع اور  
 فصیح و بلیغ شخص تھے۔ ہمیشہ دشمنوں پر غالب رہنے کی وجہ  
 سے آپ کا لقب (اسد اللہ الغالب) پڑ گیا تھا۔ (اسد = شیر  
 اللہ = خدا) آپ کی سوار کے ایک ہاتھ میں دشمن کے دو ٹکڑے  
 ہو جاتے تھے۔ خیبر کے دروازے کو ہاتھ سے توڑ ڈالنے کا آپ کا  
 قصہ مشہور ہے۔ آپ سانولے رنگ کے تھے۔ قد آپ کا کسی قر  
 چھوٹا تھا۔ ریش مبارک آدھے سینے کے قریب تک کو ڈھانپنے  
 رہتی تھی۔ شانے چوڑے اور بازو موٹے تھے۔ اور آپ کے  
 پنجے بہت زبردست تھے۔ آپ بہت ہنس مکھ تھے اور غایت  
 درجہ حلیم۔ کریم۔ متواضع شخص تھے۔ علم۔ فصاحت اور  
 بلاغت اور عدل و انصاف آپ کا مسلم تھا۔

## پنج تن یا آل عبا

۱- حضور پر نور خاتم الانبیا محمد مصطفیٰ صلی اللہ علیہ وسلم۔

۲- حضرت علی کرم اللہ وجہہ۔ حضرات ۳- امام حسن۔ و ۴- امام حسین رضی اللہ عنہما۔ اور ۵- حضرت فاطمہ الزہرا رضی اللہ عنہا کو (پنج تن) یا (آل عبا) کہتے ہیں۔

اس موقع پر صرف حضرت فاطمہ رضی اللہ عنہا کا تذکرہ کافی ہے

### ۵- حضرت (فاطمہ) رضی اللہ عنہا

آپ حضور خاتم المرسلین صلی اللہ علیہ وسلم کی سب سے چھوٹی صاحب زادی تھیں۔ حضرت (خدیجۃ الکبریٰ) رضی اللہ عنہا کے بطن مبارک سے پیدا ہوئی تھیں۔ اور ۱۸ ہجری میں جب کہ آپ کی عمر شریف چودہ یا پندرہ سال کی تھی حضرت علی کرم اللہ وجہہ جنکی عمر اُس وقت میں بیس یا اکیس سال کی تھی بیاہی گئیں۔

حضرت امام حسن اور حضرت امام حسین رضی اللہ عنہما آپ کے بطن سے پیدا ہوئے ہیں۔ آپ خوش جمال تھیں۔ جس وجہ سے

(زہرا) آپ کا لقب ہو گیا۔ سوائے حضرات امام حسن اور امام حسین رضی اللہ عنہما کے آپ کے بطن مبارک سے حضرت محسن پیدا ہوئے تھے جو بچپن میں ہی انتقال فرما گئے تھے۔

اور آپ کی دو صاحب زادیاں حضرت (ام کلثوم) اور حضرت

کی ہیں سلسلہ ہجری میں انتقال فرمایا ہے۔

۸۔ حضرت (طلحہ بن عبید اللہؓ) آپ کا رنگ گہری سُرخ لائے ہوئے تھا۔ قد درمیانی چھوٹائی لائے ہوئے تھا۔ سینہ چوڑا تھا۔ جنگ (جُل) میں سلسلہ میں تیرے شہید ہوئے ہیں۔ جنگ اُحد میں ایک کافر نے جب رسول خدا صلی اللہ علیہ وسلم پر تلوار سے حملہ کیا تو حضرت طلحہؓ نے ہاتھ پر اُس وار کو روکا جس سے آپ کا ہاتھ بیکا ہو گیا تھا۔

۹۔ حضرت (سعید بن زیدؓ) آپ دراز قد تھے۔ جسم پر بال تھے۔ حضرت عمر رضی اللہ عنہ کی چچا زاد بہن (حضرت فاطمہؓ) کے شوہر تھے۔ آپ ایک عابد و زاہد اور مستجاب الدعوات بزرگ تھے آپ نے لڑائیوں میں ہمیشہ بطور سپاہی کے کام کیا یعنی افسری کی خواہش کبھی نہیں کی۔

۱۰۔ حضرت (ابو عبیدہ بن عبد اللہؓ) آپ دُبلے بدن کے لائے تھے۔ ڈاڑھی تھوڑی سی تھی۔ چہرہ سُستا ہوا تھا۔ غزوہ اُحد میں آپ شریک تھے۔ رسول خدا صلی اللہ علیہ وسلم نے آپ کے حق میں یہ فرمایا ہے کہ (اس اُنت کے امین ابو عبیدہ ہیں) آپ ایسے منصف مزاج تھے کہ دشمنوں تک کو حیرت ہوتی تھی۔ سلسلہ ہجری میں اٹھاون برس کی عمر میں (رملہ) اور (قدس) کے مابین انتقال فرمایا ہے۔

## دوازده امام

(دوازده امام) یا (ائمہ اثنا عشر) یہ بزرگ کہلاتے ہیں :-  
 حضرات (علی) (حسن) (حسین) (زین العابدین) (محمد باقر)  
 (جعفر صادق) (موسیٰ کاظم) (علی رضا) (محمد تقی) (علی نقی)  
 (حسن عسکری) (محمد مہدی) رضی اللہ عنہم اجمعین

۱

ان میں سے امام اول حضرت علی کرم اللہ وجہہ کا مختصر حال  
 (خلفاء اربعہ) کے تحت میں بیان ہو چکا ہے۔ باقی کا یہ ہے :-

۲

## حضرت امام حسن رضی اللہ عنہ

آپ حضرت علی کرم اللہ وجہہ کے صاحب زادے تھے۔ جو  
 بطن سے (حضرت فاطمہ) رضی اللہ عنہا کے پیدا ہوئے تھے۔  
 اور رسول اکرم صلی اللہ علیہ وسلم کے نواسے تھے۔ آپ کی  
 شان میں ایک حدیث شریف ہے جس کا ما حاصل یہ ہے کہ آپ  
 (دو مسلمان گروہوں میں باعث صلح ہوں گے)۔ حضرت علی رضی  
 اللہ عنہ کی وفات کے بعد اہل (کوفہ) کی ترغیب سے آپ نے  
 شام پر فوج کشی کی مگر چونکہ آپ خوں ریزی کو پسند نہ فرماتے تھے

اس وجہ سے بمقام (انبار) حضرت معاویہ رضی اللہ عنہ کی خواہش کے موافق  
 سلمہ میں آپ نے حق خلافت کو چند شرائط پر ترک کر دیا اور  
 مدینہ طیبہ آکر گوشہ نشینی اختیار کر لی تھی۔ سلمہ میں آپ کی  
 بیوی (جعدہ) نامی نے آپ زہر دے کر شہید کر دیا (جنت بقیع)  
 میں مدفون ہیں۔

۳

## حضرت امام حسین رضی اللہ عنہ

آپ نواسے حضور نبی آخر الزماں صلی اللہ علیہ وسلم کے اور  
 حضرت علی کرم اللہ وجہہ کے حضرت فاطمہ رضی اللہ عنہا کے بطن  
 سے صاحب زادے ہیں۔ سلمہ اجمری میں پیدا ہوئے۔ حضرت  
 معاویہ رضی اللہ عنہ نے جبکہ اپنی آخر عمر میں اپنے بیٹے یزید کے  
 ہاتھ پر بیعت لینا چاہی تو جن بزرگوں نے اُس سے انکار کیا  
 اُن میں سے حضرت امام حسین شہید بھی تھے۔ جب خود یزید کی  
 تخت نشینی کی نوبت آئی تو پھر آپ سے درخواست بیعت کی گئی  
 مگر آپ نے قبول نہیں فرمایا اور مدینہ طیبہ سے ہجرت کر کے مکہ  
 مکرمہ میں آ رہے۔ اس عرصہ میں اہل (کوفہ) نے بار بار درخواستیں  
 آپ کے پاس بھیجیں جن کی بنا پر آپ نے (مسلم بن عقیل) کو  
 کوفہ تحقیق حال کے واسطے بھیجا جہاں پر چند دنوں میں بیس ہزار

سے زائد لوگوں نے (حضرت امام حسین) کے نام پر بیعت حضرت (مُسلم) سے کر لی۔ اس پر حضرت (امام حسین) رضی اللہ عنہ نے کوفہ کا قصد کیا مگر اس عرصہ میں یزید کی فوج نے (حضرت مُسلم) کو شہید کر ڈالا تھا۔ آخر کار بمقام کربلا سلسلہ ہجری میں آپ بھی شہید ہوئے۔

۴

## حضرت امام زین العابدین رضی اللہ عنہ

آپ کی کنیت (ابو محمد علی) ہے۔ آپ حضرت امام حسین رضی اللہ عنہ کے صاحبزادے ہیں۔ کربلا کے حادثہ میں آپ موجود تھے۔ اور آپ ہی ایک ذات ستودہ صفات ہیں جو اولاد حضرت حسین میں سے اس لڑائی میں بچ رہے۔ آپ قید کر کے (شام) کو یزید کے پاس لے جائے گئے تھے مگر آپ نے (یزید) کے ہاتھ پر بیعت کرنے سے انکار کر دیا تھا۔ سلسلہ ہجری میں آپ پیدا ہوئے اور سلسلہ میں انتقال فرمایا۔

۵

## حضرت امام محمد باقر رضی اللہ عنہ

آپ حضرت (امام زین العابدین) امام چہارم کے صاحبزادے ہیں جو علم و فضل کی کثرت کے آپ کا لقب (باقر) ہوا۔ کیونکہ

(رواسع) اور (باقر) ایک بات ہے۔ خلفاء عباسیہ میں سے (منصوب) نے آپ کو قید کر دیا تھا۔ ۳۷ھ میں آپ کا انتقال ہوا ہے۔

۶

## حضرت امام جعفر صادق رضی اللہ عنہ

آپ امام پنجم (حضرت باقر) رضی اللہ عنہ کے صاحبزادے ہیں (ابو عبد اللہ) آپ کی کنیت ہے۔ یہ ایک بڑے بزرگ تھے۔ ۳۴ھ میں پیدا ہوئے اور ۳۷ھ میں وفات پائی۔

۷

## حضرت امام موسیٰ کاظم رضی اللہ عنہ

کنیت (ابو الحسن) آپ حضرت امام (جعفر) رضی اللہ عنہ کے صاحبزادے ہیں۔ ۲۸ھ میں آپ پیدا ہوئے اور ۳۳ھ میں وفات پائی ہے۔

۸

## حضرت امام علی رضا رضی اللہ عنہ

آپ حضرت امام (موسیٰ کاظم) امام ہفتم کے صاحبزادے ہیں۔ ۳۸ھ میں آپ پیدا ہوئے اور ۳۹ھ میں وفات پائی۔



مشہد مقدس میں آپ مدفون ہیں۔

۹

## حضرت امام محمد تقی رضی اللہ عنہ

کنیت (ابو جعفر) آپ حضرت امام علی رضا رضی اللہ عنہ کے صاحبزادے ہیں۔ ۲۹۱ھ میں پیدا ہوئے اور ۳۲۰ھ کے ذی الحجہ میں انتقال فرمایا۔

۱۰

## حضرت امام علی نقی رضی اللہ عنہ

کنیت (ابو الحسن) آپ امام نہم کے بڑے صاحبزادے ہیں۔ جمادی الآخر ۲۲۰ھ میں پیدا ہوئے اور جمادی الآخر ۲۵۴ھ میں رحلت فرمائی۔

۱۱

## حضرت امام حسن عسکری رضی اللہ عنہ

کنیت (ابو محمد) آپ حضرت امام (علی نقی) رضی اللہ عنہ کے صاحبزادے ہیں۔ آپ ۳۲۰ھ میں (شوسن) نامی باندی کے بطن مبارک سے پیدا ہوئے تھے۔ ۳۲۰ھ میں (سُرمَن رَاے) شہر

میں آپ نے رحلت فرمائی۔

۱۲

## حضرت امام محمد مہدی رضی اللہ عنہ

کنیت (ابوالقاسم محمد) آپ امام یازدہم کے صاحبزادے  
وفات کا سن معلوم نہیں ہو سکا۔ پیدائش ۲۵۵ھ کی ہے۔  
آپ شہر (مُتْرَمَن رَاے) میں (نرگس) نامی باندی کے پیٹ سے  
پیدا ہوئے تھے۔

## صحاح ستہ

حدیث شریف کی چھ کتابیں ایسی ہیں کہ اُن کو نہایت تحقیق  
سے جمع کیا گیا ہے اُن کے نام یہ ہیں :-

- ۱۔ بخاری شریف ۲۔ مسلم شریف ۳۔ سنن ابوداؤد شریف
- ۴۔ ترمذی شریف ۵۔ نسائی شریف ۶۔ مؤطا شریف

ان کتابوں کے جمع کرنے والوں میں سے حضرت (۶-۷-۸-۹-۱۰-۱۱-۱۲) رحمۃ اللہ علیہ کا اسم گرامی ائمہ اربعہ کے ذیل میں آگے کے صفحوں  
میں بیان ہوگا۔ باقی یہ ہیں :-

## ۱۔ بخاری شریف

بخاری شریف کو حضرت (ابو عبد اللہ محمد بن ابی الحسن اسماعیل) رحمۃ اللہ علیہم نے جمع کیا ہے۔ آپ کی شہرت (امام بخاری) کر کے ہے آپ ابھی لڑکے ہی تھے کہ آپ کو علم حدیث حاصل کرنے کا شوق ہوا اور آپ خراسان - عراق - حجاز - مصر اور شام کے شہروں احادیث طیبہ کی تحقیق اور اُن کے جمع کرنے کے لئے پھرتے رہے۔ اور پھر بغداد میں آکر قیام فرمایا۔ علم حدیث میں آپ نے وہ تحقیق کا درجہ حاصل کیا کہ جس شہر و قصبہ میں جاتے (امام بخاری تشریف لائے امام بخاری تشریف لائے) کا غل پڑ جاتا۔ اور چاروں طرف لوگ جمع ہو جاتے۔ اور احادیث طیبہ کو آپ کی زبان فیض ترجان سے سنتے۔ صحیح بخاری شریف میں کچھ اوپر سات ہزار احادیث شریفہ ہیں۔ ہر ایک حدیث شریف کو جب وہ پایہ تصدیق کو آپ کی راے میں پہنچ جاتی غسل کر کے اور دو رکعت نماز پڑھ کر درج کتاب فرماتے۔ ۳۵۰۰ ہجری میں با ۸۰ سال کی عمر میں آپ نے وفات پائی۔

آپ کو تین لاکھ اور بقول بعض چار لاکھ ہر قسم کی یعنی صحیح اور غیر صحیح احادیث شریفہ حفظ یاد تھیں جن میں سے آپ نے مذکورہ بالا کچھ اوپر سات ہزار (جن کی ٹھیک تعداد سات

ہزار دوسو پچھتر ہے) وہ احادیثیں جن کے صحیح ہونے کا آپ کو یقین ہو گیا۔ کتاب (بخاری شریف) میں درج کی ہیں۔ آپ دن رات احادیث کی تحقیق و تدقیق میں مصروف رہتے۔ بارہا راتوں کو ایسا اتفاق ہوا ہے کہ دس دس پندرہ پندرہ مرتبہ آپ کی آنکھ کھل گئی ہے اور اُن احادیث شریفہ کے لکھنے کے واسطے اُٹھے ہیں جو لکھ لینے کے قابل بوجہ صحت کے آپ کے ذہن میں اُس وقت آئیں۔ آپ اُٹھتے غسل کرتے دو رکعت نماز پڑھتے چراغ جلاتے اور حدیث شریف کو لکھ کر سو رہتے۔ پھر اسی خیال میں آنکھ کھل جاتی اور ایسا ہی کرتے۔ آپ کے درس میں ہزاروں شاگرد جمع ہوتے اور فائدہ حاصل کرتے تھے۔ آپ کے معتبر اور مستند شاگردان حدیث کی تعداد ستر اور اسی ہزار کے درمیان میں ہے۔ حضرات مسلم۔ ترمذی۔ نسائی۔ ابو ذر۔ ابو بکر بن خزیمہ رحمۃ اللہ علیہم آپ کے شاگردان حدیث میں سے ہیں۔

آپ پرلے درجہ کے پرہیزگار اور متقی تھے۔ آپ نحیف الجثہ شخص تھے۔

مسلمانوں کی تاریخ میں ایک عجیب بات یہ ہے کہ بڑے بڑے لوگ حکمرانان وقت کے ستائے ہوئے ہوتے ہیں۔ چنانچہ حضرت (امام بخاری صاحب) رحمۃ اللہ علیہ باوجود اس طرح کے نیک

اور مرکز خلافت ہونے کے اس سے مستثنیٰ نہیں رہے۔ آپ نے جب آخر عمر میں (بخارا) میں آکر اقامت اختیار کی تو وہاں کے گورنر (خالد بن احمد) نے یہ زور ڈالا کہ آپ صرف اُس کے بیٹوں کو پڑھانے پر انحصار اوقات کریں۔ مگر آپ نے اس سے انکار کیا اور راضی نہ ہوئے تو آپ کو سمرقند کے نواح میں (خرتنگ) گانوں میں نظر بند کر دیا تھا۔

سوائے (بخاری شریف) کے اور بھی بہت سی کتابیں تاریخ۔ اخلاق اور نیز حدیث پر آپ کی یادگار ہیں جن کا نام برہنہ اختصار اس وقت ترک کیا جاتا ہے۔  
آپ کے ہماں پر اس قدر شاگرد تھے وہاں پر آپ کے اُستادوں کی یعنی جن سے آپ نے احادیث شریفہ سُنیں اور یاد کیں تعداد بھی حیرت بخش تھی۔ یعنی آپ نے ایک ہزار سے زائد محدثوں سے حدیث شریفوں کو سُننا اور لیا تھا!  
اللہ اکبر!!

## ۲۔ صحیح مسلم شریف

یہ مقدس مجموعہ حضرت امام (ابوالحسن مسلم بن الحجاج قشیری نیشاپوری) کا جمع کردہ ہے۔  
پیدائش آپ کی سن ۲۶۱ھ اور وفات ۲۶۱ھ ہجری ہے۔

آپ اپنے زمانہ کے محدثوں کے سرتاج تھے۔ حضرات (ابو حاتم رازی - ترمذی) رحمۃ اللہ علیہما آپ کے علم حدیث میں شاگرد ہیں۔ آپ نے تین لاکھ حدیث میں سے جو آپ کو یاد تھیں بارہ ہزار احادیث شریف کو معتبر سمجھا اور اپنی کتاب (صحیح مسلم) میں جمع فرمایا ہے۔ ستاون برس کی عمر تک آپ تلاش احادیث میں سرگردان پھرے اور محدثین کی شاگردی کرتے رہے۔

### ۳۔ سنن ابو داؤد شریف

سنن ابو داؤد شریف کے جامع حضرت (سلیمان بن اشعث ابو داؤد سجستانی) ہیں۔ اس کتاب میں چار ہزار آٹھ سو احادیث شریفہ ہیں۔ ۳۰۰ھ میں آپ پیدا ہوئے ہیں۔ آخر عمر میں آپ نے (بصرہ) میں وطن اختیار کر لیا تھا۔ اور ۲۵۰ھ میں آپ نے وفات پائی ہے۔ شام - مصر - خراسان - عراق میں آپ طالب علمی کے لئے پھرتے رہے۔ آپ کے اُستادوں کی فہرست میں حضرات (امام حنبل - عثمان بن ابی شیبہ - قتیبہ بن سعید) رحمۃ اللہ علیہم کے اسما و گرامی ہیں۔ جو اپنے عہد کے محدثین عظام میں شمار ہوتے تھے۔ آپ نے پانچ لاکھ حدیثوں میں سے چار ہزار آٹھ حدیث شریفیں اپنی کتاب (سنن ابو داؤد) میں جمع کی ہیں۔ آپ کا بیان ہے کہ میں نے اس کتاب میں کوئی

ایسی حدیث نقل نہیں کی ہے جس کے ترک پر اتفاق پایا ہو۔  
 آپ کے اس مجموعہ کے حضرات (احمد صلیب - خطابی - ابراہیم  
 حربی) وغیرہ محدثین رحمۃ اللہ علیہم بہت مداح ہیں۔ آپ کی  
 متعدد تصانیف اور بھی ہیں۔

## ۴۔ ترمذی شریف

(ترمذی) لقب سے کئی بزرگ اور محدث گذرے ہیں۔  
 مگر جن بزرگ کی کتاب (ترمذی شریف) ہے اُن کا اسم مبارک  
 وغیرہ (محمد بن عیسیٰ) رحمۃ اللہ علیہ ہے اور (امام ترمذی)  
 کر کے شہرت ہے۔ علاوہ (ترمذی شریف) کے ایک اور کتاب  
 (العلل) کر کے آپ کی لکھی ہوئی ہے۔

(بخارا) کے قریب (سرخاب) ندی کے کنارے پر (ترمذی)  
 ہے جو ایک زمانہ میں بڑا مشہور اور مرکز علوم شہر تھا۔ آپ  
 وہیں کے تھے۔ سنیہ ۲۵۷ھ میں مقام (بوغ) کے قریب آپ نے  
 رحلت فرمائی ہے۔ آپ کی پیدائش سنہ ۲۰۷ھ ہجری کی ہے۔

آپ کے شاگردوں میں بڑے بڑے جلیل القدر محدثین  
 کے نام نامی شامل ہیں۔ آپ نے احادیث شریفہ حاصل کرنے  
 کی غرض سے حجاز۔ عراق۔ خراسان وغیرہ کا سفر کیا ہے۔

## ۵۔ نسائی شریف

اس مجموعہ احادیث پاک کے لکھنے والے (ابوعبدالرحمن احمد بن شعیب بن علی بن بحر) ہیں رحمۃ اللہ علیہ۔ بمقام (نسائی) جو خراسان میں ایک شہر ہے۔ ۲۵۱ھ یا ۲۵۲ھ میں پیدا ہوئے اور ۳۳۵ھ یا ۳۳۶ھ میں آپ نے مکہ مکرمہ میں وفات پائی۔ آپ جلیل القدر حفاظ حدیث طیبہ سے ہیں۔ حضرات (قتیبہ بن سعید۔ علی بن حشرم۔ اسحاق بن ابراہیم۔ محمد ابن بشار۔ ابو داؤد سجستانی) وغیرہ رحمۃ اللہ علیہم آپ کے اُستادوں ہیں۔ آپ شافعی المذہب تھے نہایت متقی تھے۔ اور آپ کا ادب عام طور پر کیا جاتا تھا۔ آپ کی اور بھی تصانیف ہیں۔

دمشق میں جب آپ تشریف لے گئے تو معاویہ بن سفیان کی فضیلت کے سوال کے جواب میں آپ نے اُن کی برتری دوسرے صحابہ پر قبول نہیں کی۔ اس پر آپ کے ساتھ زیادتی کی گئی اور وہاں سے نکال دئے گئے۔ لاحول ولا قوۃ۔

حضرت علی کرم اللہ وجہہ کی شان میں آپ کی ایک کتاب (الخصائص) ہے۔



## ۶۔ موطا شریف

یہ کتاب حدیث شریف حضرت امام مالک رحمۃ اللہ علیہ کی جمع کردہ ہے۔ حضرت امام مالک کے حالات ائمہ اربعہ کے ذیل میں ملیں گے۔

### ائمہ اربعہ

طبقہ عالیہ اہل سنت و جماعت میں جو چار بڑے بڑے امام ہوئے ہیں اُن کو (ائمہ اربعہ) یا چار امام کہتے ہیں۔ اُس کے بنائے مختصر حالات یہ ہیں :-

#### ۱۔ حضرت ابو حلیفہ رحمۃ اللہ علیہ

آپ کی شہرت (امام اعظم) کر کے بھی ہے۔ نام (نعمان) ولایت (ثابت) مقام پیدائش (کوفہ) مقام وفات (بغداد) سال پیدائش ۸۰ ہجری سال وفات ۱۵۰ ہجری۔ آپ کے پیرو بہت سارے ملکوں میں ہیں۔ ہندوستان میں وسط ایشیا۔ افغانستان۔ ترک یہ سب حنفی ہیں۔ آپ ایک بڑے تاجر تھے۔ اور بوجہ ورع اور تقویٰ کے اور اس خوف سے کہ شاید بوجہ ناواقفیت انصاف سے قاصر رہیں عمدہ قضا آپ نے قبول نہیں فرمایا۔ اس انکار پر حکومت وقت نے آپ کو

قید کیا اور ایذا دی مگر آپ نے منظور نہیں کیا۔

## ۲۔ حضرت امام شافعی رحمۃ اللہ علیہ

کنیت و نام (ابو عبد اللہ محمد) آپ کا نسب عبد مناف پر حضور رسالت  
 مآب صلی اللہ علیہ وسلم سے ملتا ہے۔ آپ کے پردادا صاحب (شافعی)  
 نے حضور نبوی صلی اللہ علیہ وسلم کو دیکھا تھا۔ آپ شہادہ میں بمقام  
 (غزوہ) پہنچے تھے۔ مصر میں رحلت فرمائی ہے۔ آپ بچپن میں  
 بالکل غریب تھے اتنے کہ آپ کی بے زری کے سبب سے اُستاد نے پڑھانے  
 سے انکار کر دیا۔ مگر آپ مکتب میں بیٹھے رہتے اور اُستاد جو دوسروں کو  
 پڑھاتا اُس کو یاد کر لیا کرتے۔ رفتہ رفتہ اس قدر یاد کر لیا کہ اُور بچوں کو  
 پڑھانے لگے۔ پھر آپ حضرت (امام مالک) رحمۃ اللہ علیہ کے شاگرد ہوئے  
 حضرت امام مالک نے آپ کو اجازت دی کہ (مؤطا) کے درس میں آپ  
 حاضر ہوں۔ مگر چونکہ (مؤطا) حضرت امام شافعی رحمۃ اللہ علیہ کو حفظ  
 یاد تھی آپ نے اُس کو حفظ سنا دیا۔ علاوہ ایک دیندار ہونے کے  
 آپ بلغاء زمانہ میں سے تھے۔ مکہ مکرمہ۔ مصر۔ جاوا وغیرہ میں آپ کے  
 مقلد بکثرت ہیں۔ وغیرہ وغیرہ۔

## ۳۔ حضرت امام مالک رحمۃ اللہ علیہ

نام و ولایت (مالک بن انس)۔ آپ کے والد ماجد حضرت انس

صحابی ہیں۔ حضرت امام مالکؒ مدینہ طیبہ میں (مدینہ طیبہ) میں پیدا ہوئے اور مکہؓ میں انتقال فرمایا اور مدینہ طیبہ کے قبرستان (جنت البقیع) میں آپ دفن ہوئے ہیں (موطأ) جو کتب حدیث میں ایک معتبر کتاب ہو آپ کی جمع کردہ ہے۔ تبرع اور افریقہ میں آپ کے متبع خاص تھے۔

## ۴۔ حضرت امام حنبل رحمۃ اللہ علیہ

کنیت اور نام (ابو عبد اللہ احمد بن حنبل) مقام پیدائش بغداد ۲۴۱ھ کے ربیع الاول میں بغداد میں ہی آپ نے وفات پائی ہے۔ آپ حضرت (امام شافعی رحمۃ اللہ علیہ) کے خاص دوستوں میں سے ہیں۔ کتب حدیث میں (مسند) آپ کی جمع کردہ ہے۔ حکومت وقت نے آپ سے چاہا کہ آپ اس مسئلہ کو کہ (قرآن مجید مخلوق ہے) قبول کریں مگر آپ نے اس سے انکار کیا۔ جس کی وجہ سے آپ پر سخت تشدد کیا گیا قید کئے گئے مگر آپ اس مسئلہ کے قبول کرنے سے برابر انکار کرتے رہے۔

مراکو۔ ٹیونس وغیرہ بلاد افریقہ میں آپ کے پیرو بکثرت ہیں۔ حضرت امام اعظم رحمۃ اللہ علیہ کے چند جلیل القدر شاگرد اگرچہ جلد (المزاد ربعہ) سے آپ کا تعلق نہیں ہے مگر چونکہ طریقہ حنفی کے یہ بڑے لوگ ہیں اس واسطے ان کا بیان کرنا مناسب ہے:-

حضرت امام ابو یوسف رحمۃ اللہ علیہ  
(ابو یوسف یعقوب) آپ کی کنیت اور نام ہے۔ فقہ حنفی میں سب

بڑے فقیہ آپ سمجھے جاتے ہیں۔ حضرت امام ابو حنیفہ کے احکام اجماعاً کو آپ نے جمع کیا ہے۔ خلفاء عباسیہ کے عہد میں آپ (قاضی القضاۃ) کے عہدہ پر آٹھ سال تک رہے۔ مسئلہ میں رحلت کی ہے۔


### امام محمد رحمۃ اللہ علیہ

(ابو عبد اللہ محمد بن الحسن الشیبانی) سنیہ میں بمقام (واسط) پیدا ہوئے اور سنیہ میں بمقام (رے) انتقال کیا۔ (الجامع الکبیر والجامع الصغیر) وغیرہ کتابیں آپ کی یادگار ہیں۔

فقہ کی کتابوں میں جبکہ (امامین) کا لفظ آتا ہے یعنی دو اماموں کے یوں کہا ہے تو اُس سے مراد حضرت امام ابو یوسف۔ اور حضرت امام محمد رحمۃ اللہ علیہما ہوتی ہے۔ یعنی جس مسئلہ میں ان دونوں بزرگوں کا اتفاق ہوتا ہے تو کہا جاتا ہے کہ (امامین) یوں فرماتے ہیں۔

### حضرت (امام زفر) رحمۃ اللہ علیہ

(زفر بن ہذیل) جلیل القدر حنفی فقہا میں سے ہیں۔ ۱۵۰ھ میں چالیس سال کی عمر میں (بصرہ) میں آپ نے انتقال فرمایا ہے حضرت امام اعظم آپ کی بہت خاطر کرتے تھے۔





# اعلان

کتاب ہذا نیز غزنی پریس بک ڈپو کی دیگر تمام کتابیں جو  
 پردہ نشین (زمانہ) لائبریری میں فروخت ہوتی ہیں اور غزنی  
 پریس کی مطبعہ میں ان تمام کتابوں کے حقوق تالیف  
 و تصنیف معقول معاوضے دیکر قابل مصنفین سے خرید لئے  
 گئے ہیں۔ لہذا ہر قسم کے حقوق بحق غزنی پریس آگرہ  
 محفوظ ہیں۔

کوئی صاحب ان کتابوں کے چھاپنے یا ان میں سے  
 انتخاب کرنیکا ارادہ نہ کریں ورنہ نقصان اٹھائیں گے جس قدر  
 کتب مطلوب ہوں غزنی پریس بک ڈپو سے جلد پ فرمایا  
 ہیں۔

عبدالعزیز خاں مالک غزنی پریس آگرہ











